

Brussell, 17 ta' Frar 2022  
(OR. en)

6337/22

FRONT 68  
VISA 31  
IXIM 34  
DATAPROTECT 40  
DELECT 28  
COMIX 79

## NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 844 final
Sugġett:	DEĊIŻJONI DELEGATA TAL-KUMMISSJONI (UE) .../... ta' 16.2.2022 li tispeċifika l-kontenut u l-format tal-lista predeterminata ta' għażliet li għandhom jintużaw biex tintalab informazzjoni jew dokumentazzjoni addizzjonali skont l-Artikolu 27(3) tar-Regolament (UE) 2018/1240 tal-Parlament Ewropew u tal-Kunsill

---

Id-delegazzjonijiet għandhom isibu mehmuż id-dokument C(2022) 844 final.

Mehmuż: C(2022) 844 final



IL-KUMMISSJONI  
EWROPEA

Brussell, 16.2.2022  
C(2022) 844 final

**DEĊIŻJONI DELEGATA TAL-KUMMISSJONI (UE) .../...**

**ta' 16.2.2022**

**li tispjega l-kontenut u l-format tal-lista predeterminata ta' għażliet li għandhom jintużaw biex tintalab informazzjoni jew dokumentazzjoni addizzjonali skont l-Artikolu 27(3) tar-Regolament (UE) 2018/1240 tal-Parlament Ewropew u tal-Kunsill**

## **MEMORANDUM TA' SPJEGAZZJONI**

### **1. KUNTEST TAL-ATT DELEGAT**

F'Settembru 2018 il-Parlament Ewropew u l-Kunsill adottaw ir-Regolament (UE) 2018/1240 (minn hawn 'il quddiem "ir-Regolament") li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS)<sup>1</sup>.

Skont l-Artikolu 27(3) tar-Regolament, il-Kummissjoni hija meħtieġa tadotta atti delegati li jistabbilixxu l-kontenut u l-format ta' lista ta' għazliet li l-Unità Nazzjonali tal-ETIAS tal-Istat Membru responsabbli għal applikazzjoni għal awtorizzazzjoni għall-ivvjaġġar se jkollha tuża biex titlob informazzjoni u dokumentazzjoni addizzjonali mingħand l-applikanti.

### **2. KONSULTAZZJONIJIET QABEL L-ADOZZJONI TAL-ATT**

Ġie stabbilit grupp ta' esperti biex jiżviluppa l-att delegat imsemmi hawn fuq. L-Istati Membri ngħataw l-opportunità li jaħtru esperti biex jipparteċipaw għall-Grupp ta' Esperti dwar Sistemi ta' Informazzjoni għall-Fruntieri u s-Sigurtà, f'konformità mal-Artikolu 89(4) tar-Regolament (UE) 2018/1240 u mal-prinċipji stabbiliti fil-Ftehim Interistituzzjonali tat-13 ta' April 2016 dwar Regolamentazzjoni Aħjar. Għaldaqstant, din id-Deciżjoni tal-Kummissjoni giet żviluppata abbażi tal-kontribut mogħti mill-esperti tal-Istati Membri bhala parti mill-grupp ta' esperti msemmi hawn fuq. Dan il-grupp għie kkonsultat għall-ewwel darba fil-11 ta' Lulju 2019. L-esperti ngħataw l-opportunità wkoll li jibgħatu kummenti bil-miktub lill-Kummissjoni. Verżjoni finali ta' din id-Deciżjoni, ibbażata fuq il-feedback li wasal f'diversi okkażjonijiet, giet ippreżentata lill-Istati Membri fis-27 ta' Novembru 2020 u fis-7 ta' Diċembru 2020, bl-abbozz meqjus finali mill-esperti u mill-Kummissjoni.

Barra minn hekk, giet ikkonsultata l-Aġenzija Ewropea għall-Gwardja tal-Fruntiera u tal-Kosta, li l-Unità Ċentrali tal-ETIAS se tiġi stabbilita fiha.

Barra minn hekk, l-Aġenzija Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja tat parir lill-Kummissjoni dwar il-htigijiet tekniċi u l-fattibbiltà tal-miżura proposta.

Il-Kontrollur Ewropew għall-Protezzjoni tad-Data għie kkonsultat ukoll qabel l-adozzjoni biex jiġi żgurat li d-dispożizzjonijiet dwar il-protezzjoni tad-data ġew osservati.

### **3. ELEMENTI ĠURIDIĊI TAL-ATT DELEGAT**

Skont l-Artikolu 27 tar-Regolament, meta l-Unitajiet Nazzjonali tal-ETIAS jipproċessaw manwalment l-applikazzjonijiet għall-awtorizzazzjoni għall-ivvjaġġar, l-Unità Nazzjonali tal-ETIAS tal-Istat Membru responsabbli tista' titlob lill-applikanti jissottomettu informazzjoni jew dokumentazzjoni addizzjonali meta l-informazzjoni pprovduta minnhom fil-formola tal-applikazzjoni titqies insuffiċjenti biex tittiehed deciżjoni dwar l-awtorizzazzjoni għall-ivvjaġġar.

F'konformità mal-Artikolu 27(3) tar-Regolament, meta tintalab informazzjoni jew dokumentazzjoni addizzjonali, jenhtieg li l-Unità Nazzjonali tal-ETIAS tal-Istat Membru responsabbli tuża lista predeterminata ta' għazliet. Għal dan il-ghan, il-Kummissjoni għandha

---

<sup>1</sup> Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 (ĠU L 236, 19.9.2018, p. 1).

tadotta att delegat sabiex tistabilixxi l-kontenut u l-format ta' dik il-lista predeterminata ta' għazliet.

L-abbozz tad-Deċiżjoni jikkonforma mal-prinċipju tal-proporzjonalità. Biex titlob informazzjoni u dokumentazzjoni addizzjonali, l-Unità Nazzjonali tal-ETIAS tal-Istat Membru responsabbli se tkun tista' titlob biss l-informazzjoni jew id-dokumentazzjoni addizzjonali meħtieġa skont il-lista ta' għazliet stabbilita f'dan l-abbozz ta' Deċiżjoni, u biss sa fejn tqajjem dubji dwar l-informazzjoni pprovduta fil-formola tal-applikazzjoni. Barra minn hekk, dan l-abbozz ta' Deċiżjoni jistabilixxi l-possibbiltà li tiġi ppreżentata kwalunkwe informazzjoni jew dokumentazzjoni li l-applikanti stess iqisu meħtieġa fir-rigward tal-applikazzjoni tagħhom wara talba għal informazzjoni jew dokumentazzjoni addizzjonali minn Unità Nazzjonali tal-ETIAS. Barra minn hekk, l-abbozz ta' Deċiżjoni jistabilixxi regoli adegwati għall-protezzjoni tad-*data* personali tal-applikanti u għas-salvagwardja tal-aċċess għad-*data* mill-awtoritajiet awtorizzati.

## DEĊIŻJONI DELEGATA TAL-KUMMISSJONI (UE) .../...

ta' 16.2.2022

**li tispesifika l-kontenut u l-format tal-lista predeterminata ta' għazliet li għandhom jintużaw biex tintalab informazzjoni jew dokumentazzjoni addizzjonali skont l-Artikolu 27(3) tar-Regolament (UE) 2018/1240 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jstabilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226<sup>2</sup>, u b'mod partikulari l-Artikolu 27(3) tiegħu,

Billi:

- (1) Ir-Regolament (UE) 2018/1240 jistabilixxi s-Sistema Ewropea ta' Informazzjoni u ta' Awtorizzazzjoni għall-Ivvjaġġar ("ETIAS") għal ċittadini ta' pajjiżi terzi eżentati mir-rekwiżit li jkunu fil-pussess ta' viża għall-finijiet tad-dhul u s-soġġorn fit-territorju tal-Istati Membri.
- (2) Sabiex l-Unità Nazzjonali tal-ETIAS tal-Istat Membru responsabbli tiddeċiedi dwar applikazzjonijiet li jiskattaw hits, jew għall-Unità Nazzjonali tal-ETIAS tal-Istat Membru li ċ-ċittadin ta' pajjiż terz bihsiebu jivvjaġġa lejha biex tiddeċiedi dwar applikazzjonijiet għal validità territorjali limitata, jenhtieg li l-informazzjoni pprovduta fil-formoli ta' applikazzjoni tkun kompluta u preċiża. Jekk l-informazzjoni titqies insuffiċjenti biex l-Unità Nazzjonali tal-ETIAS tkun tista' tiddeċiedi, jenhtieg li tkun tista' titlob aktar informazzjoni jew dokumentazzjoni meħtieġa mill-applikanti billi tuza lista ta' għazliet.
- (3) Huwa meħtieġ li tiġi stabbilita lista predeterminata ta' għazliet disponibbli għall-Unitajiet Nazzjonali tal-ETIAS meta tintalab informazzjoni jew dokumentazzjoni addizzjonali mingħand l-applikanti f'konformità mal-Artikolu 27(3) jew l-Artikolu 44(3) tar-Regolament (UE) 2018/1240. Jenhtieg li l-lista tkun ġenerika, telenka l-informazzjoni u d-dokumentazzjoni li jistgħu jintalbu, filwaqt li tippermetti wkoll lill-applikanti jissottomettu informazzjoni jew dokumentazzjoni li huma stess iqisu meħtieġa.
- (4) Jenhtieg li l-applikanti jkollhom indikazzjonijiet ċari tal-informazzjoni jew tad-dokumentazzjoni li qed jintalbu jipprovdu. Għalhekk, jenhtieg li l-implimentazzjoni teknika tal-lista predeterminata ta' għazliet tippermetti lill-Unitajiet Nazzjonali tal-ETIAS jinkludu deskrizzjoni għall-opzjoni(jiet) magħżula. Jenhtieg li l-implimentazzjoni teknika tal-lista predeterminata ta' għazliet tindika wkoll, b'mod awtomatiku, lill-applikanti l-possibbiltà li jipprezentaw kwalunkwe informazzjoni jew dokumentazzjoni li huma jqisu meħtieġa fir-rigward tal-applikazzjoni tagħhom.

---

<sup>2</sup> ĠU L 236, 19.9.2018, p. 1.

- (5) Jenhtieg li l-informazzjoni jew id-dokumentazzjoni pprezentati mill-applikanti fl-iskadenzi legali jippermettu lill-Unità Nazzjonali tal-ETIAS tal-Istat Membru responsabbli biex tiddeċiedi dwar l-applikazzjonijiet. Madankollu, in-nuqqas ta' għoti ta' informazzjoni jew dokumentazzjoni addizzjonali mitluba ma għandux iwassal biex l-applikazzjonijiet għall-ivvjaġġar jiġu miċhuda awtomatikament.
- (6) Jenhtieg ukoll li jiġu stabbiliti regoli adegwati għall-protezzjoni tad-*data* personali tal-applikanti u għas-salvagwardja tal-aċċess għal tali *data* mill-awtoritajiet awtorizzati, skont ir-Regolament (UE) 2016/679 tal-Parlament Ewropew u tal-Kunsill<sup>3</sup>.
- (7) Din id-Deciżjoni hija mingħajr preġudizzju għall-applikazzjoni tad-Direttiva 2004/38/KE<sup>4</sup>.
- (8) Billi r-Regolament (UE) 2018/1240 jibni fuq l-acquis ta' Schengen, skont l-Artikolu 4 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka nnotifikat l-implimentazzjoni tar-Regolament (UE) 2018/1240 fid-dritt nazzjonali tagħha. Id-Danimarka għaldaqstant hija marbuta b'din id-Deciżjoni.
- (9) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li l-Irlanda mhijiex qed tieġu sehem fihom<sup>5</sup>; għalhekk l-Irlanda mhix qed tieġu sehem fl-adozzjoni ta' din id-Deciżjoni u mhijiex marbuta biha jew sugġetta għall-applikazzjoni tagħha.
- (10) Fir-rigward tal-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim konkluż bejn il-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn tal-aħħar mal-implimentazzjoni, l-applikazzjoni u l-iżvilupp tal-*acquis*<sup>6</sup> ta' Schengen, li jaqgħu fil-qasam imsemmi fl-Artikolu 1, il-punt A, tad-Deciżjoni tal-Kunsill 1999/437/KE<sup>7</sup>.
- (11) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen<sup>8</sup>, li jaqgħu fil-qasam imsemmi fil-punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2008/146/KE<sup>9</sup>.

<sup>3</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

<sup>4</sup> Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

<sup>5</sup> Din id-Deciżjoni taqa' barra mill-ambitu tal-miżuri previsti fid-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tieġu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

<sup>6</sup> ĠU L 176, 10.7.1999, p. 36.

<sup>7</sup> Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluż mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

<sup>8</sup> ĠU L 53, 27.2.2008, p. 52.

<sup>9</sup> Id-Deciżjoni tal-Kunsill 2008/146/KE tat-28 ta' Jannar 2008 dwar il-konkluzjoni f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 1).

- (12) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Protokoll bejn l-Unjoni Ewropea, il-Komunità Ewropea u l-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis*<sup>10</sup> ta' Schengen, li jaqgħu fil-qasam imsemmi fl-Artikolu 1, il-punt A tad-Deciżjoni tal-Kunsill 1999/437/KE, moqri flimkien mal-Artikolu 3 tad-Deciżjoni tal-Kunsill 2011/350/UE<sup>11</sup>.
- (13) Din id-Deciżjoni tikkostitwixxi att li jibni fuq l-*acquis* ta' Schengen jew li b'xi mod ieħor huwa relatat miegħu fis-sens tal-Artikolu 3(1) tal-Att ta' Adeżjoni tal-2003, tal-Artikolu 4(1) tal-Att ta' Adeżjoni tal-2005 u tal-Artikolu 4(1) tal-Att ta' Adeżjoni tal-2011 rispettivament.
- (14) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill<sup>12</sup> u ta l-opinjoni tiegħu fil-21 ta' Ġunju 2021.

ADOTTAT DIN ID-DECIŻJONI:

*Artikolu 1*  
*Suġġett*

Din id-Deciżjoni tistabbilixxi l-kontenut u l-format tal-lista predeterminata ta' għażliet li għandhom jintużaw mill-Unitajiet Nazzjonali tal-ETIAS biex jitolbu informazzjoni jew dokumentazzjoni addizzjonali skont l-Artikolu 27(3) u l-Artikolu 44(3) tar-Regolament (UE) 2018/1240.

*Artikolu 2*  
*Kontenut tal-lista predeterminata ta' għażliet biex tintalab informazzjoni jew dokumentazzjoni addizzjonali*

1. Il-kontenut tal-lista predeterminata ta' għażliet li għandhom jintużaw mill-Unitajiet Nazzjonali tal-ETIAS biex tintalab informazzjoni jew dokumentazzjoni addizzjonali huwa stabbilit fl-Anness.
2. L-eu-LISA għandha, bhala parti mill-iżvilupp tekniku tas-Sistema ta' Informazzjoni tal-ETIAS, tinkludi l-possibbiltà li l-Unitajiet Nazzjonali tal-ETIAS iżidu deskrizzjoni mal-opzjoni(jiet) magħżula skont il-paragrafu 1.
3. Il-kontenut tal-lista predeterminata ta' għażliet għat-talba ta' informazzjoni jew dokumentazzjoni addizzjonali għandu jindika lill-applikanti l-possibbiltà li jipprezentaw kwalunkwe informazzjoni jew dokumentazzjoni li huma jqisu meħtieġa

<sup>10</sup> ĠU L 160, 18.6.2011, p. 21.

<sup>11</sup> Id-Deciżjoni tal-Kunsill 2011/350/UE tas-7 ta' Marzu 2011 dwar il-konklużjoni, f'isem l-Unjoni Ewropea tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

<sup>12</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

fir-rigward tal-applikazzjoni tagħhom wara talba għal informazzjoni jew dokumentazzjoni addizzjonali.

### *Artikolu 3*

*Format tal-lista predeterminata ta' għażliet biex tintalab informazzjoni jew dokumentazzjoni addizzjonali*

Il-format tal-lista predeterminata ta' għażliet li għandhom jintużaw mill-Unitajiet Nazzjonali tal-ETIAS biex tintalab informazzjoni jew dokumentazzjoni addizzjonali għandu jkun lista li tippermetti li tintagħzel jew jintgħażlu entità waħda jew aktar entitajiet.

### *Artikolu 4*

*Data li għandha tiġi pprovduta lill-applikanti flimkien mat-talba għal informazzjoni jew dokumentazzjoni addizzjonali relatata ma' permanenzi b'awtorizzazzjoni skaduta rrapportati fis-Sistema ta' Dħul/Hruġ*

1. Jekk l-Unitajiet Nazzjonali tal-ETIAS jitolbu informazzjoni addizzjonali mingħand l-applikanti biex jispjegaw is-sogġorn(i) preċedenti tagħhom fit-territorju tal-Istat(i) Membru/i, huma għandhom jirrendu d-*data* msemmija fil-punti (a) u (b) tal-Artikolu 16(3) tar-Regolament (UE) 2017/2226 tal-Parlament Ewropew u tal-Kunsill<sup>13</sup> disponibbli għall-applikanti permezz tas-servizz ta' kont sigur stabbilit bl-Artikolu 6(2), il-punt (g), tar-Regolament (UE) 2018/1240.
2. Għall-fini tal-paragrafu 1, il-persunal debitament awtorizzat tal-Unitajiet Nazzjonali tal-ETIAS għandu jkollu aċċess dirett għad-*data* msemmija f'dak il-paragrafu u jkun jista' jikkonsultaha, f'format li jinqara biss fis-Sistema ta' Dħul/Hruġ. Id-*data* kkonsultata ma għandhiex tiġi rreġistrata fil-fajl tal-applikazzjoni.
3. Id-*data* mis-Sistema ta' Dħul/Hruġ għandha tkun disponibbli biss matul il-perjodu meta l-applikanti jkunu jistgħu jissottomettu informazzjoni jew dokumentazzjoni addizzjonali skont l-Artikolu 27(3) tar-Regolament (UE) 2018/1240.
4. Wara li l-Unità Nazzjonali tal-ETIAS tkun hadet id-deċiżjoni dwar l-applikazzjoni, id-*data* mis-Sistema ta' Dħul/Hruġ għandha tithassar mis-servizz ta' kont sigur.

### *Artikolu 5*

*Dħul fis-seħh*

Din id-Deċiżjoni għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell, 16.2.2022

*Għall-Kummissjoni*

*Il-President*

*Ursula VON DER LEYEN*

<sup>13</sup> Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novembru 2017 li jistabbilixxi Sistema ta' Dħul/Hruġ (EES) biex tiġi rreġistrata data dwar id-dħul u l-hruġ u data dwar iċ-ċaħda tad-dħul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kundizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011 (GU L 327, 9.12.2017, p. 20).